

Tuha'a hau 7 – Parau fa'aara i te mau metua

Mā'itira'a i te mau ti'a nō te mau metua i te tomite ti'a'aura'a i te orara'a o te fare ha'api'ira'a
Matahiti 2022-2023

E te mau metua,

Tē 'oa'oa nei au i tē fa'aara atu ia 'outou e nehenehe te mau metua e mā'itihia 'aore rā e
mā'iti atu i te tahi ti'a, nā ni'a i tō na ti'ara'a metua pīahi.

E tupu te mā'itira'a i te : **Mahana piti i te 30 nō 'ātopa 2022**

I te hora 8 i te po'ipo'i e tae atu i te hora 5 i te ahiahi.

Te vāhi : **Te fare ha'api'ira'a Tuarua IHI TEA NO VAVAU**

**E 'ite 'outou i te mau fa'aarara'a o te mau pū a te mau fare ha'api'ira'a mā tē patapata
atu i ni'a i te : <https://youtu.be/neG6f02HqU>**

Nō tē fa'a'ōhiera'a i tā 'outou mā'itira'a, teie te mau huru mā'itira'a e nehenehe e rave :

- 1) **Te mā'iti-tino-roa-ra'a** i te fare ha'api'ira'a nei i te mau hora i fa'ata'ahia i te reira mahana,
- 2) **Te mā'itira'a mā tē hāpono atu i te rata : e mā'itira'a te reira o tē ti'a 'ia ha'afaufa'ahia.** E ha'apa'o maita'i rā 'ia vai huna noa tā 'outou mā'itira'a. Tē vai ra ho'i, hau atu i te mau tāpura i'oa o te mau ti'a, e toru vehi rata o tei tātūmerahia, nō tē huna maita'i i tā 'outou mā'itira'a.

E nehenehe te mau metua e hāpono 'oi'oi i tā rātou vehi rata ia fa'a'ohipa i te piti o te mā'itira'a. E ara rā i te mau fifi tā te reira e nehenehe e fa'atupu ia maoro noa atu te hāponora'a. E nehenehe ato'a e hōro'a i te vehi rata i te pīahi mā tē tāpīri maita'i rā i te vehi rata.

- Te fa'anahora'a o te mā'itira'a mā tē hāponora'a.

E tu'u i te tīteti i roto i te vehi rata mātāmua (parauhia vehi rata n°1) 'o tā 'oe e tāpīri roa i muri iho. **'Eiaha roa atu e pāpa'i i ni'a i teie vehi rata.**

E tu'u i taua vehi rata n°1 i roto i te piti o te vehi rata (parauhia vehi rata n°2), 'o tā 'oe ato'a e tāpiri roa 'e e tu'urima atu, mā tē pāpa'i maita'i atu i tō 'oe pa'era'a, tō 'oe i'oa 'e te parau « élections de parents d'élèves... »(mā'itira'a o te ti'a metua tamari'i), mai te peu 'aita ā te reira i pāpa'ihia.

E fa'aoti atu ai mā te tu'u atu i te vehi rata n°2 i roto i te toru o te vehi rata (parauhia vehi rata n°3 o tei nene'ihia e tātitirohia), o tā 'oe e tāpiri atu 'e, e pāpa'i atu i te i'oa 'e te nūmera 'āfata rata o te fare ha'api'ira'a.

'Ia tae te vehi rata n°3 (fa'atae-tino-hia 'aore rā hāponohia nā te fare rata) i te piha mā'itira'a nā mua a'e i te hora 'ōpanira'a. E fa'ahepohia te mau fare ha'api'ira'a 'ia fa'anaho i te hō'ē pū mā'itira'a.

'Eiaha e pāpa'ipa'i i ni'a i te tīteti mā'itira'a, 'a 'ore 'a tai'ohia.

'Eita e tai'ohia te mau vehi rata 'ia 'ore ia fa'a'i-maita'i-hia mai tei fa'ata'ahia i ni'a atu. E 'āfa'i roa atu i tā 'oe vehi i te fare rata 'aore rā i te pū mā'itira'a, i reira noa e tāpa'ohia ai te tai'o mahana 'e te hora i ni'a i te vehi rata rahi nō tē ha'apāpū e ua mā'iti ihoā 'oe. 'Eita e tai'ohia te mau vehi rata i tae i muri mai i te 'ōpanira'a o te mā'itira'a.

E ara, hō'ē noa mā'itira'a, te mā'iti-tino-ra'a aore rā te hāponora'a i te vehi rata.

'Ia riro teie mau ha'apāpūra'a ei tauturura'a ia 'outou **'ia rahi mai ā** 'outou nō teie mā'itira'a. 'Oia mau, e mea faufa'a 'ia 'āmui ato'a mai te mau metua no te ha'amaita'ira'a i te orara'a o te fare ha'api'ira'a.

Te aroha ia rahi.

Te fa'atere ha'api'ira'a

D. MERIGUET